



ҚАРОРИ МУШОВАРАИ ҒАЙРИНАВБАТИИ
ВАЗОРАТИ МАОРИФИ ҶУМҲУРИИ ТОҶИКИСТОН

аз «25». 11. 2011

№ 21/21

ш. Душанбе

Оид ба тасдиқи Низомнома дар бораи ба таври озмун ишғол намудани вазифаҳои ҳайати профессорону омӯзгорони муассисаи таҳсилоти олии касбӣ

Мушовараи Вазорати маорифи Ҷумҳурии Тоҷикистон лоиҳаи Низомнома дар бораи ба таври озмун ишғол намудани вазифаҳои ҳайати профессорону омӯзгорони муассисаи таҳсилоти олии касбиро муҳокима намуда,

қарор мекунад:

1. Низомнома дар бораи ба таври озмун ишғол намудани вазифаҳои ҳайати профессорону омӯзгорони муассисаи таҳсилоти олии касбӣ тасдиқ карда шавад (Замима мегардад).

2. Ба ректорони муассисаҳои таҳсилоти олии касбии Ҷумҳурии Тоҷикистон супорида шавад, ки озмуни ишғол намудани вазифаҳои ҳайати профессорону омӯзгоронро тибқи талаботи Низомномаи мазкур ба роҳ монанд.

3. Раёсати таҳсилоти олии касбӣ ва баъдидипломӣ (А.Расулов) рафти амалӣ гардонидани Низомномаи мазкурро зери назорати ҷиддӣ қарор диҳад.

4. Назорати иҷрои қарори мазкур ба зиммаи муовини аввали Вазир Ф. Раҳимов гузошта шавад.

Раиси мушовара,
Вазир

А.Раҳмонов

Бо қарори мушовараи Вазорати
маорифи Ҷумҳурии Тоҷикистон аз
«_25_»_11_ соли 2011 № 21/21
тасдиқ шудааст

Низомнома

дар бораи ба таври озмун ишғол намудани вазифаҳои ҳайати профессорону омӯзгорони муассисаи таҳсилоти олии касбӣ

1. Муқаррароти умумӣ

1) Ба таври озмун ишғол намудани вазифаҳо барои ҳайати профессорону омӯзгорон дар сурати мавҷуд будани ҷойҳои холи тибқи шартнома (қарордод)-и меҳнатӣ амалӣ карда мешавад.

2) Ба вазифаҳои хидмати ҳайати профессорону омӯзгорон вазифаҳои мудирӣ кафедра, профессор, дотсент, муаллими калон, муаллим, ассистент дохил мешавад.

3) Ба озмун барои ишғоли вазифаҳои ҳайати профессорону омӯзгорон шахсоне роҳ дода мешаванд, ки таҳсилоти махсуси педагогӣ ва ё касбӣ аз рӯи ихтисосҳои мувофиқ доранд.

4) Озмун барои ишғоли вазифаҳои ҳайати профессорону омӯзгорон дар мувофиқа бо талаботи таҳассусӣ ба ҳайати профессорону омӯзгорони муассисаи таҳсилоти олии касбӣ гузаронида мешавад.

2. Эълон дар бораи озмун

5) Муассисаи таҳсилоти олии касбӣ озмунро оид ба ишғол намудани вазифаҳои холии ҳайати профессорону омӯзгорон эълон менамояд.

6) Озмун оид ба ишғоли вазифаҳои ҳайати профессорону омӯзгорон бо воситаҳои ахбори омма ва газетаву журналҳо эълон карда мешавад.

7) Мӯҳлати пешниҳоди аризаҳо ба озмуни вазифаҳои холии ҳайати профессорону омӯзгорон ва маълумот доир ба вазифаҳои холи - на дертар аз 30 рӯзи тақвимӣ аз рӯзи ҷопи эълон муайян карда мешавад. Қабули ҳуҷҷатҳо аз ҷониби шахси маъсули муассисаи таҳсилоти олии касбӣ, ки оид ба ташкил ва гузаронидани озмун масъул аст, танҳо дар ҳолати номувофиқатии ҳуҷҷатҳо ба талаботи таҳассусии ҳайати профессорону омӯзгорон ё ки дар ҳолати вайронкунии мӯҳлати пешниҳоди ариза ва ҳуҷҷатҳо рад карда мешавад.

8) Интихобот бо тарзи озмун ва бастанӣ шартнома (қарордод)-и меҳнатӣ на дертар аз 2 моҳ баъд аз анҷоми мӯҳлати пешниҳоди ариза гузаронида мешавад.

9) Дар ҳолати риоя накардани мӯҳлатҳои муқарраргардида озмун ва маълумот дар бораи вазифаҳои ҳоли аз сари нав эълон карда мешавад.

3.Ташкили комиссияи озмунӣ

10) Комиссияи озмунӣ барои ишғоли вазифаҳои ҳайати профессорону омӯзгорон ва кормандони илмӣ бо фармони ректори муассисаи таҳсилоти олии касб тасдиқ карда мешавад.

11) Комиссияи озмунӣ шакл, тартиб, мӯҳлатҳои аниқи гузаронидани озмунро муайян сохта, таҳлили ҳуҷҷатгузори озмуниро мегузаронад ва аз рӯи натиҷаҳои озмун қарор мебарорад.

12) Вазифаҳои асосии кори комиссияи озмунӣ аз фароҳам овардани имконияти баробар барои иштирок дар озмун ва таъмини рақобати софдилона байни иштирокчиён иборат мебошад.

13) Комиссияи озмунӣ дар ҳайати раиси комиссия (муовини аввали ректор, ҷонишини раис, котиб ва аъзои комиссия) таъсис дода мешавад.

14) Шумора ва ҳайати расмӣ комиссияи озмунӣ, мӯҳлати ваколати он аз ҷониби Шӯрои олимон муайян гардида, бо фармони ректор тасдиқ карда мешавад.

4. Қабул ва дида баромадани ҳуҷҷатҳои иштирокчиёни озмун

15) Шахсоне, ки дар озмун хоҳиши иштирок карданро доранд ва дар оянда шартнома (қарордод)-и меҳнатӣ мебанданд, ба номи ректори муассисаи таҳсилоти олии касбӣ ариза пешниҳод мекунанд. Ба ариза ҳуҷҷатҳои зерин замима карда мешавад:

-варақаи шахсӣ;

-тарҷумаи ҳол;

-нусхаи диплом дар бораи таҳсилоти олии касбӣ, дараҷаи академӣ ва илмӣ, шаҳодатнома дар бораи унвони илмӣ, ки бо тартиби муайянгардида тасдиқ карда шудаанд;

-рӯйхати корҳои илмӣ ва илмӣ-методӣ ва ихтироот;

-тавсифнома аз ҷойи кори охирин.

16) Шахсоне, ки дар муассисаи таҳсилоти олии касбӣ фаъолият менамоянд, барои иштирок дар озмун ва ё ишғоли вазифа аз рӯи шартнома (қарордод)-и меҳнатӣ ба номи ректор ариза пешниҳод намуда, тавсифнома, рӯйхати корҳои илмӣ ва илмӣ-методӣ ва ихтироотро пешниҳод мекунанд. Ҳуҷҷатҳои шахсоне, ки хоҳиши иштирок дар озмунро барои ишғоли вазифаҳои ҳайати профессорону омӯзгорон доранд, бо имзои ректор ба кафедра барои натиҷагирӣ фиристода мешавад. Инчунин, ҳуҷҷатҳои шахсоне, ки хоҳиши иштирок дар озмунро барои ишғоли вазифаи мудири кафедра доранд, бо имзои ректор ба кафедра ва факултети мувофиқ барои натиҷагирӣ фиристода мешавад. Дар ин сурат ҷаласаи кафедра роҳбари факултет ва ё муовини ректор оид ба корҳои таълим мегузаронад.

17) Хуччатҳои озмун пешакӣ дар чаласаи кафедраи мувофиқ дида баромада мешаванд.

18) Шахсоне, ки дар озмун иштирок менамоянд ва собиқаи илмӣ-педагогӣ доранд, дар чаласаи кафедра дар бораи фаъолияти илмӣ-педагогии худ ҳисобот медиҳанд. Бо мақсади натиҷагирӣ ва хулосабарорӣ дар асоси қарори кафедра довталабон метавонад лексияҳои санҷишӣ ва ё дигар намуди машғулиятҳои таълимӣ гузаранд.

19) Кафедра барои ҳар як номзад бо овоздиҳии кушод ва ё пинҳонӣ хулосаи мувофиқ мебарорад, ки он ба комиссияи озмунӣ пешниҳод мегардад.

20) Хулосаи кафедра дар сурате бо эътибор дониста мешавад, ки агар дар чаласаи он на кам аз $\frac{2}{3}$ ҳиссаи омӯзгорони асосии кафедра иштирок дошта бошанд.

21) Хулосаи кафедра дар бораи номзодии мудири кафедра аз ҷониби декани факултет ва ё муовини аввали ректор, ки чаласаро гузаронидаанд, бароварда мешавад.

22) Иштирокчиёни озмун ва ё номзадҳо ба вазифаи мудири кафедра метавонанд дар чаласаи кафедра иштирок карда, бо хулосаи он шинос гарданд.

5. Тартиби интиҳоб аз рӯи озмун

23) Озмун барои ишғоли вазифаҳои ҳайати профессорону омӯзгорон дар асоси ҷамъбасти таҳлилии натиҷаҳои фаъолияти довталабон дар шакли саволнома, баҳогузориҳои экспертӣ, тестикунонӣ, мубоҳиса, ҳисоботи эҷодӣ, ихтироот, супоришҳои амалӣ ва дигар шаклҳои санҷиши касбӣ дар ҳаҷми талаботи муқарраргардида аз рӯи ҳар як вазифа гузаронида мешавад.

Барои ҳар як номзад дар чаласаи комиссияи озмунӣ хулосаи кафедра ва ё факултет бо тавсияи мувофиқ баррасӣ карда мешавад.

24) Баъд аз ин комиссияи озмунӣ барои ворид кардани номи иштирокчиё ба бюллетени овоздиҳӣ қарор қабул менамояд.

27. Овоздиҳии тибқи тартиботи маъмул гузаронида мешавад. Бюллетене, ки дар он ягон ному насаб (дар ҳолати иштироки ду ва ё зиёда довталаб) хат зада нашудааст ва ё пура хат зада шудааст, беэътибор дониста мешавад.

25) Барои баҳисобгирии овозҳо комиссияи озмунӣ пеш аз оғози овоздиҳии пӯшида комиссияи баҳисобгириро дар ҳайати на кам аз 3 нафар аз ҳисоби аъзои комиссияи озмунӣ интиҳоб менамояд. Комиссияи баҳисобгирӣ натиҷаҳои овоздиҳиро аз рӯи ҳар як номзад эълон менамояд. Қарори комиссияи баҳисобгирӣ аз ҷониби комиссияи озмунӣ тасдиқ гардида, ба хуччатҳои озмун илова карда мешавад.

26) Қарори комиссияи озмунӣ ҳангоми гузаронидани озмун ҳамон вақт боэътибор дониста мешавад, ки агар дар овоздиҳӣ на кам аз $\frac{2}{3}$ ҳиссаи ҳамаи аъзои он иштирок карда бошад. Номзаде, ки 50% ва ё аз ин зиёда овози аъзои комиссияро гирифта бошад, интиҳобгардида дониста мешавад. Қарори комиссияи озмунӣ, ки бо риояи Низомномаи мазкур ва бо овоздиҳии пинҳонӣ қабул карда шудааст, қатъӣ ҳисобида мешавад.

27) Натиҷаи озмун дар шакли қарор ба номи ректор барои бастанӣ шартнома (қарордод)-и меҳнатӣ пешниҳод карда мешавад.

6.Тартиби эътироз

28) Иштирокчиёни озмун метавонанд аз болои қарори комиссияи озмунӣ бо аризаи эътирозӣ ба ректори муассисаи таҳсилоти олии касбӣ муроҷиат намоянд.

29) Ректори муассисаи таҳсилоти олии касбӣ аризаи эътирозии воридгардидаро дида баромада, дар ҳолатҳои ошкорсозии қоида-вайронкуниҳои Низомномаи мазкур чораҳои амалӣ то бекор кардани қарори пешниҳодгардида меандешад.

30) Дар сурати бекор гардидани қарори комиссияи озмун аз сари нав тибқи тартиби муқарраргардида гузаронида мешавад.